



महाराष्ट्र शासन राजपत्र

असाधारण भाग चार

वर्ष २, अंक ३५]

शनिवार, सप्टेंबर १७, २०१६/भाद्र २६, शके १९३८

[पृष्ठे ३, किंमत : रुपये २३.००

असाधारण क्रमांक ५७

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१६ चा महाराष्ट्र अध्यादेश क्रमांक २३.—महाराष्ट्र विवादीत थकबाकी तडजोड अधिनियम, २०१६ यात	पृष्ठे
सुधारणा करण्यासाठी अध्यादेश	१-३

वित्त विभाग

मंत्रालय, मादाम कामा मार्ग, हुतात्मा राजगुरू चौक,
मुंबई ४०० ०३२, दिनांक १७ सप्टेंबर २०१६.

MAHARASHTRA ORDINANCE No. XXIII OF 2016.

AN ORDINANCE

**TO AMEND THE MAHARASHTRA SETTLEMENT OF
ARREARS IN DISPUTES ACT, 2016.**

सन २०१६ चा महाराष्ट्र अध्यादेश क्रमांक २३.

**महाराष्ट्र विवादीत थकबाकी तडजोड अधिनियम, २०१६ यात
सुधारणा करण्यासाठी अध्यादेश.**

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नाही ;

२०१६ चा **आणि ज्याअर्थी,** यात यापुढे दिलेल्या प्रयोजनांसाठी, महाराष्ट्र विवादीत थकबाकी तडजोड अधिनियम,
महा. १६. २०१६ यात सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे
अशी परिस्थिती अस्तित्वात असल्याबद्दल त्यांची खात्री पटली आहे ;

त्याअर्थी, आता, भारताच्या संविधानाच्या अनुच्छेद २१३ च्या खंड (१) द्वारे प्रदान करण्यात आलेल्या अधिकारांचा वापर करून, महाराष्ट्राचे राज्यपाल, याद्वारे, पुढील अध्यादेश प्रख्यापित करीत आहेत :—

संक्षिप्त १. (१) या अध्यादेशास, महाराष्ट्र विवादीत थकबाकी तडजोड (सुधारणा) अध्यादेश, २०१६, असे नाव व प्रारंभ. म्हणावे.

(२) तो, दिनांक २६ एप्रिल २०१६ पासून अंमलात आला असल्याचे मानण्यात येईल.

सन २०१६ चा महाराष्ट्र अधिनियम क्रमांक १६ याच्या कलम २ ची सुधारणा. २. महाराष्ट्र विवादीत थकबाकी तडजोड अधिनियम, २०१६ (यात यापुढे ज्याचा निर्देश “मुख्य अधिनियम” २०१६ चा असा करण्यात आला आहे), याच्या कलम २ मधील पोट-कलम (१) च्या खंड (२) मध्ये, “अपील दाखल केले असेल आणि ज्या आदेशास अपील प्राधिकाऱ्याने किंवा, यथास्थिति, न्यायाधिकरणाने किंवा न्यायालयाने ३० सप्टेंबर २०१६ च्या आत पूर्णतः किंवा अंशतः स्थगिती दिलेली असेल अशा संबंध अधिनियमाखाली” या मजकुराऐवजी “संबद्ध अधिनियमाखालील अपील प्राधिकाऱ्याकडे किंवा न्यायाधिकरणकडे किंवा न्यायालयाकडे ३० सप्टेंबर २०१६ च्या आत अपील दाखल केले असेल अशा” हा मजकूर दाखल करण्यात येईल.

सन २०१६ चा महाराष्ट्र अधिनियम क्रमांक १६ याच्या कलम ६ ची सुधारणा. ३. मुख्य अधिनियमाच्या कलम ६ मध्ये,—

(१) पोट-कलम (१) मधील, तक्ता-१ च्या, स्तंभ (२) मध्ये,—

(एक) अनुक्रमांक (एक) मधील, “पोट-कलम (४) नुसार केलेल्या आंशिक प्रदानाची रक्कम” या मजकुराऐवजी “पोट-कलम (४) नुसार प्रदान केलेली रक्कम” हा मजकूर दाखल करण्यात येईल ;

(दोन) अनुक्रमांक (दोन) मधील, “पोट-कलम (४) नुसार केलेल्या आंशिक प्रदानाच्या जमा रकमा” या मजकुराऐवजी “पोट-कलम (४) नुसार प्रदान केलेली रक्कम” हा मजकूर दाखल करण्यात येईल ;

(२) पोट-कलम (२) मधील, तक्ता-२ च्या, स्तंभ (२) मध्ये,—

(एक) अनुक्रमांक (एक) मधील, “पोट-कलम (४) नुसार केलेल्या आंशिक प्रदानाची रक्कम” या मजकुराऐवजी “पोट-कलम (४) नुसार प्रदान केलेली रक्कम” हा मजकूर दाखल करण्यात येईल ;

(दोन) अनुक्रमांक (दोन) मधील, “पोट-कलम (४) नुसार केलेल्या आंशिक प्रदानाच्या जमा रकमा” या मजकुराऐवजी “पोट-कलम (४) नुसार प्रदान केलेली जमा रक्कम” हा मजकूर दाखल करण्यात येईल ;

(३) पोट-कलम (४) मधील, “अपील प्राधिकारी, न्यायाधिकरण किंवा न्यायालय याच्यासमोर अपिलात केलेले अंशतः प्रदान” या मजकुराऐवजी “वैधानिक आदेशानंतर मात्र अपील दाखल करण्यापूर्वी केलेले कोणत्याही रकमेचे प्रदान किंवा अपील प्राधिकारी, न्यायाधिकरण किंवा न्यायालय यांच्यासमोर अपिलात केलेले रकमेचे अंशतः प्रदान” हा मजकूर दाखल करण्यात येईल.

निवेदन

विक्रीकर विभागाद्वारे अंमलबजावणी केल्या जाणाऱ्या विविध अधिनियमांखालील विवादीत थकबाकीची तडजोड करण्याच्या दृष्टीने, महाराष्ट्र विवादीत थकबाकी तडजोड अधिनियम, २०१६ (२०१६ चा महा. १६) अधिनियमित करण्यात आला आहे. आता, ज्या आदेशाविरुद्ध अपील दाखल केलेले असेल आणि दरम्यान ज्याच्या बाबतीत उक्त अधिनियमाखालील लाभ मिळण्याची विनंती केली असेल अशा आदेशासंबंधातील स्थगितिची शर्त काढून टाकण्याच्या दृष्टीने आणि वैधानिक आदेश काढल्यानंतर, मात्र अपील दाखल करण्यापूर्वी केलेल्या प्रदानाच्या बाबतीत, अपिलात केलेल्या अंशतः प्रदानाबाबत तशाच प्रकारची सूट देण्याच्या दृष्टीने शासनास, उक्त अधिनियमाची कलमे २ व ६ यांमध्ये यथोचितरित्या सुधारणा करणे इष्ट वाटते.

२. राज्य विधानमंडळाच्या दोन्ही सभागृहांचे अधिवेशन चालू नाही आणि उपरोक्त प्रयोजनांसाठी, महाराष्ट्र विवादीत थकबाकी तडजोड अधिनियम, २०१६ (२०१६ चा महा. १६) यात सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे, म्हणून, हा अध्यादेश प्रख्यापित करण्यात येत आहे.

मुंबई,
दिनांक १७ सप्टेंबर २०१६.

चे. विद्यासागर राव,
महाराष्ट्राचे राज्यपाल.

महाराष्ट्राचे राज्यपाल यांचे आदेशानुसार व नावाने,

वि. गिरिराज,
शासनाचे प्रधान सचिव.